

## శ్రీకృష్ణాష్టోత్తరశతనామస్తోత్రం

॥ శ్రీకృష్ణాష్టోత్తరశతనామస్తోత్రం ॥

ఓం అస్య శ్రీకృష్ణాష్టోత్తరశతనామస్తోత్రస్య శ్రీశేష ఋషిః  
అనుష్టుప్-చందాః శ్రీకృష్ణో దేవతా  
శ్రీకృష్ణప్రీత్యర్థే శ్రీ కృష్ణాష్టోత్తరశతనామజపే వినియోగః

శ్రీశేష ఉవాచ

ఓం శ్రీకృష్ణాః కమలానాథో వాసుదేవాః సనాతనః ।  
వసుదేవాత్మజాః పుణ్యో లీలామానుషవిగ్రహాః ॥ ౧ ॥

శ్రీవత్సకౌస్తుభధరో యశోదావత్సలో హరిః ।  
చతుర్భుజాత్తచక్రాసిగదాశంఖాంబుజాయుధః ॥ ౨ ॥

దేవకీనందనాః శ్రీశో నందగోపప్రియాత్మజః ।  
యమునావేగసంహారీ బలభద్రప్రియానుజః ॥ ౩ ॥

పూతనాజీవితహరాః శకటాసురభంజనః ।  
నందవ్రజజనానందీ సచ్చిదానందవిగ్రహాః ॥ ౪ ॥

నవనీతవిలిప్తాంగో నవనీతనటోఽనఘః ।  
నవనీతనవాహారీ ముచుకుందప్రసాదకః ॥ ౫ ॥

షోడశస్త్రీసహస్రేశస్త్రీభంగీమధురాకృతిః ।  
శుకవాగమృతాబ్ధీందుర్గోవిందో యోగినాం పతిః ॥ ౬ ॥

వత్సపాదహరోఽనంతో ధేనుకాసురభంజనః ।  
తృణీకృతతృణావర్తో యమళార్జునభంజనః ॥ ౭ ॥

ఉత్తాలతాలభేత్తా చ తమాలశ్యామలాకృతిః ।  
గోపగోపీశ్వరో యోగీ కోటిసూర్యసమప్రభః ॥ ౮ ॥

ఇళాపతిః పరంజ్యోతిర్యాదపేంద్రో యదూద్వహః ।  
వనమాలీ పీతవాసాః పారిజాతాపహరకః ॥ ౯ ॥

గోవర్ధనాచలోద్ధర్తా గోపాలః సర్వపాలకః ।  
అజో నిరంజనః కామజనకః కంజలోచనః ॥ ౧౦ ॥

మధుహా మధురానాథో ద్వారకానాయకో బలీ ।  
వృందావనాంతసంచారీ తులసీదామభూషణః ॥ ౧౧ ॥

స్యమంతకమణీర్హర్తా నరనారాయణాత్మకః ।  
కుబ్జాగంధానులిప్తాంగో మాయీ పరమపూరుషః ॥ ౧౨ ॥

ముష్టికాసురచాణూరమల్లయుద్ధ విశారదః ।  
సంసారపైరి కంసారిర్మురారిర్నరకాంతకః ॥ ౧౩ ॥

అనాదిబ్రహ్మచారీ చ కృష్ణావ్యసనకర్షకః ।  
శిశుపాలశిరశ్చేత్తా దుర్యోధనకులాంతకః ॥ ౧౪ ॥

విదురాక్రూరవరదో విశ్వరూపప్రదర్శకః ।  
సత్యవాక్ సత్యసంకల్పః సత్యభామారతో జయీ ॥ ౧౫ ॥

సుభద్రాపూర్వజో విష్ణుర్భిష్ణుముక్తిప్రదాయకః ।  
జగద్గురుర్జగన్నాథో వేణునాదవిశారదః ॥ ౧౬ ॥

వృషభాసురవిధ్వంసీ బాణాసురకరాంతకః ।  
యుధిష్ఠిరప్రతిష్ఠా బర్హిబర్హావతంసకః ॥ ౧౭ ॥

పార్థసారథిరవ్యక్తో గీతామృతమహోదధిః ।  
కాలీయఫణిమాణిక్యరంజితశ్రీపదాంబుజః ॥ ౧౮ ॥

దామోదరో యజ్ఞభోక్తా దానవేంద్రవినాశనః ।  
నారాయణః పరంబ్రహ్మ పన్నగాశనవాహనః ॥ ౧౯ ॥

జలక్రీడాసమాసక్తగోపీవస్త్రాపహరకః ।  
పుణ్యశ్లోకస్తీర్థపాదో వేదవేద్యో దయానిధిః ॥ ౨౦ ॥

సర్వతీర్థాత్మకః సర్వగ్రహరూపీ పరాత్పరః ।  
ఇత్యేవం కృష్ణదేవస్య నామ్నామష్టోత్తరం శతమ్ ॥ ౨౧ ॥

ఫలశ్రుతిః  
కృష్ణేన కృష్ణభక్తానాం గీతం గీతామృతం పరమ్ ।  
స్తోత్రం కృష్ణప్రియతమం శృతం తస్మాన్మయా పరమ్ ॥ ౨౨ ॥

కృష్ణనామామృతం నామ పరమానందకారణమ్ ।  
ఈతిభాధాతిదుఃఖఘ్నం పరమాయుష్యవర్ధనమ్ ॥ ౨౩ ॥

దానం వ్రతం తపస్తీర్థం యత్కృతం త్విహ జన్మని ।  
జపతాం శృణ్వతామేతత్ కోటికోటిగుణం భవేత్ ॥ ౨౪ ॥

పుత్రప్రదమపుత్రాణామగతీనాం గతిప్రదమ్ ।  
ధనావహం దరిద్రాణాం జయేచ్ఛానాం జయావహమ్ ॥ ౨౫ ॥

శిశూనాం గోకులనాం చ పుష్టిదం పూర్ణపుణ్యదమ్ ।  
బాలరోగగ్రహాదీనాం శమనం శాంతిముక్తిదమ్ ॥ ౨౬ ॥

సమస్తకామదం సద్యః కోటిజన్మాఘనాశనమ్ ।  
అంతే కృష్ణస్మరణదం భవతాపత్రయాపహమ్ ॥ ౨౭ ॥

కృష్ణాయ యాదవేంద్రాయ జ్ఞానముద్రాయ యోగినే ।  
నాథాయ రుక్మిణీశాయ నమో వేదాంతవేదినే ॥ ౨౮ ॥

ఇమం మంత్రం జపన్ దేవి వ్రజంస్తిష్ఠన్ దివ నిశి ।  
సర్వగ్రహానుగ్రహభాక్ సర్వప్రియతమో నరః ॥ ౨౯ ॥

పుత్రపౌత్రైః పరివృతాః సర్వసిద్ధిసమృద్ధిమాన్ ।  
నిర్విశ్య భోగానంతేఽపి కృష్ణసాయుజ్యమాప్నుయాత్ ॥ ౩౦ ॥

॥ ఇతి శ్రీబ్రహ్మాండపురాణే బ్రహ్మనారద సంవాదే శ్రీ కృష్ణాష్టోత్తరశతనామస్తోత్రం  
సంపూర్ణమ్ ॥